


IL-MALTI

QARI



LI TOHROC

L-AKKADEMJA TAL-MALTI

(Ghaqda tal-Kittieba tal-Malti)

KULL TLIET XHUR

ID-DISGHA U ERBHIN SENA

1973

**Veritas Press
Zabbar
MALTA — 1973**

IL-MALTI

QARI LI TOHROĠ
L-AKKADEMJA TAL-MALTI

MARZU
1973

IL-KITTIEBA F'SAN ANTON

Il-Palazz ta' San Anton ra slaten u kbarat, iltaqgħu fih ġemgħat ta' nies magħrufin u miqjumin, saru fih ġrajjet li nkitbu fl-istorja ta' pajjiżna, imma ftit kienu dawk li xi darba għaddiel-hom minn rashom li qatt kellha tiġri dik il-laqgħa li saret f'dak il-Palazz nhar is-Sibt, 2 ta' Diċembru 1972, meta l-Eċċellenza Tagħhom Sir Anthony u Lady Mamo stiednu lill-kittieba Maltin biex igħaddu sagħtejn magħhom.

Dik l-istedina mill-ewwel Gvernatur Malti lill-kittieba Maltin hija xhieda u turija ta' fehma ġdida fil-Mexxejja ta' l-Istat u fl-istess waqt hi wkoll rahan ta' risq u fejda għall-kultura Maltija. B'dik l-istedina, il-letteratura Maltija gjet magħrufa fis-swali tal-Kap ta' l-Istat u meqjusa xejn anqas minn opri oħrajn mnebbhin mill-arti u mfissrin mill-ġenju.

Dik il-laqgħa tibqa' mfakkra fl-istorja tal-letteratura Maltija. Kienet ġemgħa ta' nies intellettuali, imħalltin fl-età, fix-xogħol, fil-ġibdiet, fil-fehmiet tagħhom, imma magħqudin flimkien bħal aħwa f'haġa waħda: il-ġibda lejn ilsien art twelidhom u kollha mixgħulin b'xewqa waħda, dik li jaraw il-kitba bil-Malti tgħaddi 'l quddiem, tiegħu sura nazzjonali toġħla f'għajnejn il-barranin u tagħmel għej lil din l-art hejwa tagħna.

Kienet lejla ta' seħer għal dawk li jħobbu l-letteratura. Kien hemm fuq il-miit kittieb mistednin, kollha tħalltu u ferħu b'xulxin u tkellmu fuq il-ħsibijiet li kellhom f'moħħhom, fuq il-ġmiel tal-kitba u fuq is-sejħa li jħossu biex ifissru b's-sengħa u s-sbuħija tal-pinna, il-ħsibijiet li jdawwlu lil moħħhom u l-ħrara li tħegġil-hom qalbhom.

Il-kittieba Maltin urew li għandhom hażna ta' għerf u għaqal, u jafu jtkellmu u jafu x'igħidu fuq bosta u bosta għamljet u xejriet ta' kitba. Huma wrew li jistgħu jidħlu f'kull soċjetà u jiltaqgħu ma' kull klassi ta' nies, u fuq kollox għandhom ħabta jfissru l-fehma tagħhom bil-għaqal u bil-ħegġa bla ma jdejqu lil min ikun jitellem magħhom. Il-konversazzjoni tagħhom bejniethom u mal-Gvernatur u s-Sinjura Tiegħu, urew il-ħila tal-mistednin mhux biss bħala kittieba imma wkoll bħala kelliema.

Aħna ħassejna għaxqa ta' qalb għal dik il-wirja ta' rabta bejn il-kittieba Maltin u l-Kap ta' l-Istat, fraħna meta rajna kemm mexa 'l quddiem l-ideal li għalih twaqqfet l-Akkademja tagħna, u għaddielna ħsieb minn moħħna, ħsieb ta' hena u faraġ, imma

fl-istess waqt ta' niket: hena u faraġ għall-qagħda li fiha ninsabu aħna l-kittieba tal-lum, u niket għall-imrar li xorbu dawk ta' qabilna. Qatt kienu jobsru l-kittieba bil-Malti ta' mitt sena ilu, li dawk ta' warajhom kellhom ikunu milqugħin bil-gieħ kollu fil-Palazz tal-Kap ta' l-Istat ta' Malta!

IL-PROGRESS

Darba kienet xewka u issa saret warda,
Darba sejhulu vizzju, issa saret marda.

Darba bil-misthija għednielu adulterju,
Issa b'dahka f'wiċċna nehhejna kull misterju.

Darba, skond San Pawl, l-anqas ma kien jissemma,
U issa fuq sidirna kburin ingibu stemma.

O tempora, o mores! darba għajjat Ċiċerun,
Jekk issa tghajjat bħalu jgħidu li int miġnun.

Titla' x-xemx u tinzel, jitbiddlu ż-żminijiet
U ż-żmien ikaxkar miegħu il-bidla tad-drawwiet

Novembru 1971

J.P. VASSALLO

HAJTEK ŻAGĦŻUGH

Zagħżugh la tahlix hajtek!
Sabiha wisq biex taht saqajk tarmiha!
Biss minghajr uġiħ tal-hlas xejn ma jitwieled
u l-irġulija tiegħek, wild żgħożitek —
la hi wild ommok li batiet biex ratek
lanqas ma waqgħet mis-smewwiet wahidha:
Zagħżugh la tahlix hajtek,
sabiha wisq biex taht saqajk tarmiha.

Kull ma tixtieq, jekk tagħraf taħdem, jasal —
kull holma, l-iżjed fina, tgħixha kollha,
ma jasalx biss min joghġbu l-għażż u s-shana
mill-mixjiet sbieħ tax-xemx f'lok m'n id felhana —
Zagħżugh la tahlix hajtek:
Sabiha wisq biex taht saqajk tarmiha!

Wallace Ph. Gulia

FTIETAQ ĊKEJKNIN

TA' GER. AZZOPARDI

Rajt Ma Rajtx.

Għal żmien twil kont noqghod f'tarf ir-raħal u mhix l-ewwel darba li hrigt mid-dar u mort dawra qalb ir-raba' u din tennejtha bin-nhar u bil-lejl.

Darba, kien ġa dalam, bil-lajma nilmaħ tnejn min-nies f'rokan. Kont qrobt sewwa x'hin indunaw bija u malli qbiżthom nisma' "Madonna, dak G., rana!" u jien bqajt miexi u meta t-triq ilwiet u ma bqajtx nidher minn fejn kienu huma, jien għaġgilt u dort mill-iqsar mogħdija għad-dar. Xgħelt il-lampa, ftaħt nofs tieqa biex id-dawl jidher u ftit wara, mid-dlam li kont fih, nilmaħ mara niezla u kif ħarset lejn it-tieqa għaraft sewwa min kienet.

Biex naslu l-knisja aħna ridna ngħaddu minn quddiem din il-mara u l-ġhada, meta ħuti marru l-knisja bħas-soltu wara l-"Ave", din il-mara ġiet għandna taparsi tistaqsi għal oħti.

Meta rat li jien kont waħdi qattli "ħares, il-bierah inti għaddej minn fejn tal-... u rajtni ma' raġel, qis li ma titkellimx għax niġi fil-ġhali". Jien ċħadt li kont għaddej minn hemm u "iva, inti kont, għaraftek tajjeb jien" tenniet il-mara. Jien għidtilha li issa naf li ħi kienet hemm f'dak il-hin. Hija riditni ngħidilha li kont jien li rajtha biex isserrah rasha li mhix sa tinkixef (u min-naħa tiegħi jien qatt ma għidt min kienu dawk it-tnejn) iżda li għidt "Iva" u għada pitghada jisimghu tal-familja, aktarx li kont neħel li tkellimt jien! U jien u dil-familja bqajna ħbieb u nsellmu lil xulxin fejn niltaqgħu.

Ftit żmien ilu — u d-dinja ċkienet ferm — jien u dil-mara, illum nanna ta' xi erbgħa, niltaqgħu f'belt barranija u ssemmiet din il-fet-tuqa u fissirtilha l-għaliex ma għidtilhiex dik l-"iva" li tant xtaqet. Hija qattli li waqt li mgħibt baqbaħtha shiħ kienet il-kawża li qabdet triq aħjar.

U għidt waħdi "għall-anqas mixja għal kwiet swiet nitfa ġid".

* * *

Dik Tgeżwira!

Min iħobb il-kelb iħobb lil sidu, iġhid il-qawl, u jien li nħobb 'l uliedi, inħobb lil ħbiebhom għax iħobbuli 'l uliedi! L-aħwa Bandala ħbieb barranin ta' binti, għandhom dar ċkejna f'it 'il bogħod minna u qabbduni neħdilhom ħsiebħa u baġtuli ċ-ċwievet.

Kont qiegħed inperriċha f'tit u nnaddaf xi naqra, f'tit ġimgħat ilu, qabel ma jiġi wieħed midhla tal-Bandala li krieha għax ġej jaħdem hawn Malta. L-ghada li dal-flien wasal f'Malta ġie biex jara d-dwejra l-ġdida tiegħu u għoġbitu ferm u bqajna li kif ikun lest l-irtokk u t-tikħil nagħtih iċ-ċavetta,

Malli dax-xogħol tlesta ħadt lil min jahsel l-art u l-ħġieġ u kif qiegħed bil-bieb miftuħ għal xi l-10. a.m. waqt li kont qiegħed f'kamra tal-ġenb nirranga kwadru nara fuqi sinjur, li kif rani nstamat, zamm in-nifs, nehħa n-nuċċali u beda jimshu, sellimtu u tlabtu f'hiex nista' naqdi. Hu ma setax isib il-kelma f'islienu u għaddiet minuta meta jtemtem qalli "Janina l-Bandala hawn qegħedha"? Jien tennejt warajh "Janina l-Bandala?" u hu kompla billi qalli li kellu jiltaqa' magħha f'dal-lok, f'dal-jum u f'dal-ħin. Jien għidtu li jew il-Bandala jew jien imġienen! "Għala", qalli mistagħġeb. "Dan meta qalithulek Janina?" staqsejtu. Malli wieġeb li xi ħmistav ilu, jien tennejtli li jew huma jew jien, jew huma stess, jew it-tlieta f'daqqa aħna mġieġen, għaliex mill-ewwel ta' Settembru l-post krewħ lil wieħed li ġa ġie u li illum għandna 4 mix-xaħar (fil-fatħ dak in-nħar kellna 5) u hu kellu jiltaqa' mal-Bandala hawnhekk! U sa n-numru tat-telefon tatu, meta m'hemmx wieħed fid-dar!

"Imġienen le" qalli, "ma ftehemniex, jista' jkun, forsi tatni did-data tal-lum għal Allington, allura u mhux għal Malta!" (Das-sinjur kien niżel Malta ħmistax qabel).

Hawn jien staqsejtu min hu u qalli "jiena PiLiPi" u jien G.A. għidtu waqt li newwiltli idi maħmuġa kif kienet.

Lewnu sar lewn il-qarsa tax-xema' imma l-kesħa t'idu kienet kesħa tal-qabar!

Thassartu ħiereġ lejn il-karozza tedeska ta' hames numri, li b'kollox iġibu l-ghadd ta' 27, bil-kemm jiflaħ jiċċaqlaq għax kbira kienet il-hasda li ha malli baqa' dieħel hemm ġew bla ma ħabbat, ċempel jew tkellem u sab ma' wiċċu lili u mhux il-ħaruf li kellu jkun jistennieh u lanqas lil Janina ma kellu jsib.

Illum kollox sar artifiċjali, lanqas is-sewwa magħruf ma tista' taqbad b'idejk, imma x-xitan bla ħalib jagħmel l-isbaħ għejniet!

L-ghada fil-15 a.m. inkun kantuniera bogħod mid-dar tal-Bandala u kif nasal quddiem djar sbieħ ferm naħbat wiċċ imb'wiċċ ma' PiLiPi ħiereġ minn waħda minn dawn id-djar.

"Heqq, X'hemm" għidtu jien, hekk kif waqaft.

"Trid lil dawn", staqsieni mbegħren. "Dawn min huma" staqsejt jien. "Skoċċiżi", qalli, "ma nafx kunjomhom", u mar inqafel fil-karozza u telaq u ħallieni wieqaf mibluġħ, mibluġħ inħares madwari biex nilmah xi ġeżwira, iżda flok ġeżwira, f'tit wara, nilmah bħal kap-

pun ta' soru.

Janina l-Bandala qaltli f'ittra, ġimghat wara, li ma ratux kemm dam fl-art tagħha u li lanqas ma kellha tiltaqa' miegħu hawnhekk!

Minn dak in-nhar sal-lum il-hin kollu ngharrex biex nara nilmahx lil PiLiPi, halli forsi jhottli it-tgeżwira li biha huwa geżwer il-geżwira ta' fejn Sant Anton, u li għadha mgeżwra fiha sal-lum!!!

KIF BDIET U MXIET L-AKKADEMJA TAL-MALTI

Tagħrif miġbur minn G. Zarb Adami

Kif ġa tarrafft, il-Kommissjoni dwar l-Alfabet u l-Grammatka riedet li l-ewwelnett jintlahaq ftehim fuq l-ittri ta' l-alfabet: dan kellu jkun fonetku u etimoloġiku u għalhekk jaħseb għal dawk l-ilhna fl-Ilsien Malti li ma jeżistux fl-ilsna neo-latini billi l-alfabet kellu jkun dak ġa użat mill-magġuranza tal-kittieba, jiġifieri l-alfabet. B'dan l-iskop, il-Kommissjoni hejjiet rapport jew aħjar abbozz ta' l-alfabet li kien stampat fit-*Tipografija G. Muscat* u qassmitu lill-Membri; dan, imbagħad, tressaq quddiem laqgħa ġenerali fit-18 ta' Diċembru, 1921. li għaddietu bit-tibdil ta' żewġ ittri. Jisghobbija li qatt ma għiet f'idejja kopja ta' dan ir-rapport. Jekk hawn xi hadd li għandu aktar minn kopja waħda jagħmel tajjeb joffri waħda minnhom lill-Akkademja.

Hawn ta' min ifakkar li kien Mikiel Anton Vassalli l-ewwel wiehed li għażel u sawwar ittra waħda għal kull lehen; warajh taw il-kontribut tagħhom l-*Accademia Filologica* u x-*Xirka Xemia*, kif ukoll *Ganni Vassalli fil-Muftieħ tal-Chitba Maltija* li ippublika fl-1901.

Il-Kommissjoni tal-Għaqda tal-Malti hadet mill-*Accademia Filologica* l-ittri ċ, ġ u l-gh (għajn) — għall-gh il-Kommissjoni kellha titqanna u tinqeda biż-żewġ ittri g u h mqegħdin hdejn xulxin billi fil-laqgħa tas-26 ta' Diċembru 1920, li saret ma' l-istampaturi dawn qalu li ma kellhomx tipi speċjali għaliha u milli jidher ma kenux lesti jġibuhom malajr; u mix-*Xirka Xemia* hadet il-k, il-q u l-w; għal dawk li huma regoli grammatikali, il-Kommissjoni mxiet x'aktarx fuq dawk tal-Muftieħ li huma mibnija fuq is-sies tal-aċċent u li ma jaqbelx ma' dak tal-Għarbi. Kif hu minnu, u kif jidher ċar mid-dizzjunarju sew ta' Vassalli kemm minn dak ta' Falzon fil-Malti jinhassu żewġ h u żewġ gh, imma nqata' li jintużaw h waħda u gh waħda halli jonqos it-tfixkil, l-aktar billi l-pronunzja mhux dejjem tghin.

Kif wiehed jista' jaħseb, mhux mill-ewwel kulhadd qabel u bdew jidhru għadd ta' ittri fuq dan is-sugġett, x'aktarx fi IL-HABIB l-or-

ganu tal-Unione Cattolica San Giuseppe tal-belt Valletta; insibu, infatti li hadu sehem f'din id-diskussjoni, fost l-ohrajn, l-Avukat Guže' Micallef, Monsinjur Psaila, is-Sur Nin Cremona u s-Sur Gann Vassallo; ohrajn, li ghal xi raguni jew ohra ma ridux johorġu fil-pubbliku kienu jiktbu privatament mis-Segretarju, is-Sur Franġisku Saverju Caruana.

Dan ma qatax qalb il-Ghaqda, anzi aktar sahhahha fil-fehma taghha u wrietha l-htieġa ta' alfabet wiehed ghal kulhadd; darba mgħoddi l-alfabet issokta x-xogħol fit-thejjija tal-grammatika, li tles-tiet wara sentejn u rat id-dawl fl-1924 għaliex l-istampar li sar birreqqa ha kważi sena. L-isem ta' din il-grammatika hu: TAGHRIF FUQ IL-KITBA MALTIJA — biċċa xogħol li kienet l-aktar frott tal-hidma bla mistrieh tas-Sur Nin Cremona, meghjun mis-Sur Gann Vassallo.

Imma l-Ghaqda ma kellhiex flus biex tistampa dik l-opra monumental; għalhekk twaqqfet Kommissjoni magħmula mis-Sur Nin Cremona, is-Sur Guže' Darmanin Demajo, is-Sur Alfons Maria Borg, u s-Sur Robert Bencini biex tistharreg il-qagħda finanzjarja u tagħmel suggerimenti: riżultat ta' dan kien il-Kunċert li sar fit-Teatru Manoel fit-3 ta' Frar, 1923. F'dak li hu għbir ta' flus, is-suċċess ma kienx xi haġa tal-ghageb, iżda l-Ilsien Malti tressaq imlibbess kif xieraq għall-ewwel darba fil-pubbliku, għaliex wara id-diskors tal-ftuh mill-President, il-Kavallier Guže' Muscat Azzopardi, li fih wera x'kienet il-fehma u x'kienu l-ħsebijiet tal-Ghaqda, inqraw poeziji bil-Malti, fosthom "Il-Ghanja tal-Malti fl-Amerika" ta' Dun Karm, sar "re-sume" drammatiku tal-"Fidwa tal-Bdiewa" ta' Ninu Cremona, indaqqu biċċiet ta' muzika ta' kompożituri maltin, tkantaw żewġ rumanzi bil-Malti, inżifnet il-kuntradanza maltija, u l-kunċert ingħalaq bil-kant ta' l-Innu Malti — l-ewwel darba li nstema' — versi ta' Dun Karm u muzika tal-Professor R. Samut.

Għalhekk, billi l-għan tal-Ghaqda ma setax jibda jsehh qabel ma toħroġ il-grammatika kellha ssir xi haġa ohra, u fis-27 ta' Frar, 1923, il-Kunsill għamel talba lill-Gvern biex jew jagħti £30 għall-istampar tal-ktieb jew jistampah hu stess fl-istamperija tiegħu. L-ewwel tweġiba kienet negattiva, iżda wara proposta mressqa fil-Parlament fit-22 ta' Nivembri, 1923, mis-Sur Turu Mifsud, Membru Parlamentari Laborist u li dak iż-żmien kien ukoll Viċi President tal-Ghaqda, il-Prim Ministru, l-Avukat Franġisku Buhagiar, laqa' x-xewqa tal-Ghaqda, u b'hekk it-TAGHRIF gie stampat mill-Gvern u hareġ f'Novembri, kien jinbiegħ għaxar soldi. Tista' tgħid li bil-harġa tat-TAGHRIF bdiet tidher il-hajja tal-Ghaqda.

(jissokta)

"IS-SUR TA' TFULITI"

TA' DANIEL MICALLEF

Tiftakar meta ckejken ckejken
 Bil-girja lejk kuljum kont nahrab,
 U nixxabbat, sakemm spalltek
 Nxthett kull darba b'qalbi thabbat:
 U blajt il-hobż bla sabar,
 Xrobtu bhall-ghasel
 Qabel daqq il-qampiena
 Biex lura għall-jasar
 Fuq qalbi, ma' shabi mill-ġdid nissakkar,
 U ntenni magħhom... warajhom,
 Dak li l-ghalliem kien xtaq idahhal
 Go mohħi mtajjar u ferrieħ?

Kemm tgerbeb żmien.

'Ma miġbud lejk għadni

Aktar minn qabel:

Isbaħ int issa;

Qed nilmaħ dwari, hemm taħti,

Ma' kullimkien jittajru

L-ghasafar tal-bejt wil-bufula tghanni;

Sidrek imlibbes b'ward il-kappara,

Wil-qasab jitbandal maż-żiffa

Li helwa thaddnek.

Arak,

Kif kont għadek imżejjen:

Il-qamħ dehbi mifruż fejn riġlejk,

Ferrieħa u qribek setghana.

.....Nixtieq intir, nissiefah qribek,

U mmiss ġebła ġebła

Is-saħħa ta' drieghek.

Kemm għaddeu snin.

Kemm ġnus ittajru,

Kulhadd ġie u telaq

Baqa' biss int

Biex tfakkar l-ghemil tagħhom:

Ghadek kif kont,
 Kollox dwarek ghadu:
 ghebu biss
 Dawk li qabilna hassew u xtaqu,
 U bil-herqa wettqu, u ferhu
 X'hin rawk hekk kbir setghani,
 Ghelm haj
 Tat-twemmin tagghom.

Fejn huma dawk li holqu surtek,
 Ghadhom xejn jersqu lura lejn djarhom
 Jitniehdu li hadd ftakarhom?

Kulhadd insiehom.

Ghidli min huma,

Halli mill-gdid l-ghanja tagghom

Nerga' nghannilhom:

Naf li issa jisthu

Ghax barra minn żmienhom

Hadd ma jifhimhom,

Ghalhekk jersqu

U mbieghda, ingerrxa huma jżommu,
 tahtek mohbija.

Ma lmahtom dan l-ahhar

X'hin f'dawl ta' berqa

Rajt jizgiċċaw dellijiet mlebbita

U bhal lehha harbu:

Kien baqa' biss x'hin sebaħ

Dak li jien issa fid-dawl qed nara,

Kif fi tfuliti niftakrek sabih.

Ergajt mill-gdid inhossni sirt tfajjel:

Ara ghadhom hemm l-ghasafar ighannu,

Hemm il-bufula, hemm il-kappara,

U l-irziezet rieqda mkenna minn ġmielek,

U qalbi ghadha thabbat,

Bhal meta ċkejken ixxabatt miegħek:

Iż-żmien m'hu xejn għalik u għalija.

L-Ewwel Lejla Letterarja ta' L-Akkademja Tal-Malti

Nhar it-Tlieta, 7 ta' Novembru, fit-Teatru Manoel l-Akkademja tal-Malti tat bidu ghal sensiela ta' laqghat letterarji li beħsiebha tkompli torganizza fil-gejjieni. X'uhud qalu li t-Teatru ftiť ra dik l-attendenza kollha f'laqghat letterarji bħal dawn.

Il-poeta Dr. Anton Buttigieg BA LLD, Ministru tal-Gustizzja u Affarjiet Parlamentari fetaħ din is-sensiela ta' laqghat.

Il-President ta' l-Akkademja, il-Professor Guże' Galea fetaħ il-lejla billi qal li din is-sensiela ta' laqghat kienet tagħmel sehem mill-hidmiet tal-Ghaqda fl-okkażjoni tal-50 sena mit-twaqqif tagħha. Huwa qal li hafna kienu l-hidmiet li saru fl-imghoddi u bosta ohrajn huma mhejjija għall-gejjieni, fosthom il-konkors tad-drama li qed tnedi.

Imbagħad il-Professor Galea talab lil Dr. Buttigieg biex jibda jaqra u jikkummenta fuq il-poeżija tiegħu. Dr. Buttigieg qassam il-qari tal-versi tiegħu f'ħames sugġetti: in-natura; in-niket, is-satira u l-umorizmu, versi soċjali u ohrajn patrijottiċi u ta' lewn lokali.

Dr. Buttigieg qal li huwa beda jikteb il-poeżija fuq ix-xejra ta' William Wordsworth u wara l-ewwel żewġ volumi ta' poeżiji, il-kritiċi tawh l-isem ta' "Il-Poeta tan-Natura". Fost il-poeżiji li jitrattaw dan is-sugġett, Dr. Buttigieg qara "Il-Holma t'Alla" u "L-Ghanja taċ-Ċaqliq".

Dr. Buttigieg qal li huwa kiteb fuq is-sugġetti kollha u kien wiehed mill-pionieri tal-letteratura Maltija l-ġdida għax dahhal il-metri u l-istili kollha li hemm fil-letteratura barranija, Huwa qal li dejjem haress lejn il-ħajja bl-ottimizmu u s-sabar u qatt ma qata' qalbu mill-ħajja. Għalhekk qal li aktar iħobb li jkun imsejjah "Il-Poeta Ottimista".

Dr. Buttigieg għalaq il-lejla billi qara l-poeżija "Il-Kappella tal-Paċi", poeżija maebbha mil-Laboratorju tal-Paċi li hemm f'Hal Far fejn isaltnu flimkien is-skiet, il-folklore u l-paċi. Din hija poeżija twila li timraħ ma' l-inħawi tal-Laboratorju u tigri ġirja mad-drawwiet tal-poplu Malti. Dr. Buttigieg habbar li din il-poeżija qed tiġi immużikata mis-surmast Carmelo Pace u se tiġi ipprezentata 'l quddiem bilgħajnuna tal-ballet u l-kant minn soprano u kor.

Il-Professor Guże' Galea għalaq il-lejla letterarja billi iżża ħajr lill-Poeta Buttigieg u lil dawk li taw l-appoġġ għall-hidma l-ġdida ta' l-Akkademja tal-Malti.

Pawlu Cachia
Segretarju Propaganda
tal-Akkademja tal-Malti

Rapport Amministrattiv 1969 - 1972 imhejji minn CHARLES COLEIRO

Meta fl-ewwel laqgħa tal-Kunsill ta' wara l-Laqgħa Generali li saret nhar is-16 ta' Novembru, 1969, shabi hatruni assistent tas-Segretarju, is-Sur Godfrey Zarb Adami, qatt ma hlomt u xejn ma għad-dieli minn rasi li f'Laqgħa oħra Generali kelli nhejji u naqra rapport li jgħbor fih il-ġrajjet li twieldu fi hdan l-Akkademja u r-rabtiet li saħħu l-Għaqda tagħna fil-hajja u s-Socjetà Maltija, fix-xhur li għad-dew.

U biex inkompli fuq dan l-isfond ta' hidma u haddiema, inhoss li jekk dan ir-rapport jagħsar il-għaraq tax-xogħol li twettaq, il-hlas (għall-inqas tal-gieh misthoqq) għandu jmur għal wiehed mill-pijunieri, ġa msemmi, u li illum minħabba raġunijiet ta' saħħa ma setax jarah mitmum.

Nistgħu nġhidu li l-ewwel hidma li dahal għalih il-Kunsill b'Kummissjoni magħmula mill-Viċi-President u s-Segretarju Propaganda kienet il-publikazzjoni ta' Memorjal dwar l-Ilsien Malti jew kif ġie mfisser, stqarrija tal-fehmiet patrijottiċi li l-Akkademja twaqqfet biex thares, bit-tama li l-fehmiet dwar il-valuri patrijottiċi tal-poplu Malti jissahħu dejjem aktar.

Is-Sitt Punti mressqa jgħbru l-friegħi kollha li johorġu minn l-Ilsien Artna bhala wirt nazzjonali, b'sejha fil-bidu lill-generazzjonijiet tal-lum biex, bi dmir, iħarsuh u jgħadduh shih lil ta' warajhom; bi twiddibiet xierqa li l-Ilsien tal-barrani n ma għandu qatt jiehu post il-kelma Maltija u li kull ma għandu x'jaqsam mal-poplu Malti għandu jiehu l-ikbar sehem fis-sistemi edukativi kollha, u fl-aħħar; twissija biex id-drittijiet tal-Kittieb Malti jitharsu bl-istess kriterji kif jitharsu l-jeddijiet tal-kittieba tal-Kontinent Ewropew li minnu Malta tagħmel sehem.

Il-Memorjal li jgħib fuq nett is-silta illum magħrufa sewwa 'Malta fil-Lsien u l-Qalb, Malta Maltija', hareġ nhar is-27 ta' Lulju, 1970 u ntbagħat mill-ewwel fost l-oħrajn, lill-Partiti Poliċi li kienu ser jikkontestaw l-Elezzjoni (li kienet tidher fil-qrib.) L-ghan kien li fil-programmi elettorali naraw li l-Ilsien Malti jsib in-niċċa li jisthoq-qlu.

L-aħħar punt li semmejt fil-Memorjal iġhaqqadna ma' hsieb iehcr dwar il-Liġi li kienet għaddiet fil-Parlament ftit ġimghat wara l-hatra tal-Kunsill u li tat bhala dritt lill-awtur 25 sena biss.

L-Akkademja hatret kummissjoni magħmula mill-Professor Guže' Aquilina u s-Sur Victor Apap biex tistharreġ bir-reqqa din il-Liġi u bagħtet lil dawn ir-rappreżentanti għal-laqgħa msejha mill-Un-

joni Kompożituri u Awturi Maltin (UKAM) bhala protesta. Dak in-nhar il-Prof. Aquilina kien qal bir-raġun kollu li l-klawsola li torbot id-dritt tal-awtur ghal 25 sena tinsab biss f'pajjiżi Afrikani.

In-nuqqas ta' Kotba bil-Malti fl-Iskejjel kien ukoll suġġett li qan-qal l-Akkademja biex issemma' lehinha. Din id-darba saret stedina lill-Ghaqdiet u Movimenti tal-Malti biex jibaghtu rappreżentanti ghal-Laqgħa tal-Kunsill imsejha għalhekk fid-Dar ta' l-Akkademja, fl-10 ta' Novembru, 1970. Fost id-deċiżjonijiet li ttiehdu, insemmi li l-Ghaqdiet kellhom jagħzlu nies imharrġa fis-sengħa tal-kitba biex ihejju l-kotba għall-iskejjel u jibdew minn dawk l-iżjed żgħar biex ikunu l-baži xjentifika tal-kotba l-oħra. Wara kellu jiġi mhejji 'prospectus' għal "Limited Liability Company" li tiffinanzja d-Dar tal-Kotba għal dawk bil-Malti. Jiġghobbina ngħidu li s'issa, mhux htija tagħna, dan il-proġett għadu ma sehħx.

Mill-banda l-oħra l-Akkademja laqgħet bil-ferħa l-aħbar li t-tagħlim tal-Malti beda mill-ewwel klassi fl-iskejjel tal-Gvern u li l-għadd tal-perijodi tat-tagħlim tal-Malti kien irdoppja fl-Iskejjel Sekondarji u xewqa oħra mitmuma... l-Istorja ta' Pajjiżna bdiet tiġi mgħall-na b'Il-sienja fl-iskejjel kollha tal-Gvern. Is-Segretarju, li bhala Assistent Direttur ta' l-Edukazzjoni kellu sehem mhux żgħir f'din il-bidla kien kiteb ittra ta' radd il-hajr lill-Ministru ta' l-Edukazzjoni, Kultu-ura u Turizmu, kif għamel ukoll meta smajna bl-aħbar oħra sabiha tal-Liġi li għamlet l-Il-sienja Malti wiehed mill-ilsna uffiċjali ta' l-Univer-sità Rjali ta' Malta.

U la semmejna dan il-Ministeru, nixtiequ ngħidu wkoll li l-Akka-demja kellha sehem importanti fit-twaqqif tal-Premjijiet tal-Lettera-tura (b'kollox £160) li issa qegħdin jingħataw kull sena lill-Kittieba tal-Malti li jōhorgu l-kotba. Jirrappreżenta l-Akkademja fil-Bord hemm il-President.

Il-President tal-Akkademja, għamel fondazzjoni ta' £400 biex isir 'lecture' kull sentejn fl-Università Rjali ta' Malta dwar l-Il-sienja Malti, minn persuna magħrufa f'dan il-qasam. Gie mwaqqaf Kumitat jew 'trust' mill-Università biex jahtar l-oraturi u biex jorganizzaw iċ-ċerimonja skond il-ftehim. Rappreżentant tal-Akkademja ser ikun dejjem f'dan il-Kumitat u l-Kunsill ta' l-Akkademja deherlu li hadd għajr mill-President, bhala l-istess Fundatur ma seta' jirrappreżen-taha aħjar.

L-Università qed twieghed ukoll li tiġbor f'publikazzjoni dan ix-xogħol ta' ricerka u studju dwar aspekk jew ieħor ta' l-Il-sienja Malti. Imissu jiftaħ din is-sensjela il-Prof. G. Aquilina f'Novembru li ġej.

Dwar il-Malti fil-G.C.E. Advanced Level, kien tqanqal xi dubju li dan l-eżami jista' 'l quddiem ikun inferjuri għall-eżami ta' l-Istess

sugġett fil-Matrikola u ghalhekk l-Ilsien Malti jonqoslu s-siwi tieghu fid-dhul għall-korsijiet fl-Università. Il-President u s-Segretarju ġew imqabnda mill-Kunsill biex jitkellmu mal-Professor Aquilina dwar din it-teddida u meta fissrulu l-biża' tagħhom huwa tahom x'jifhmu li l-qagħda tal-Malti kienet ser tibqa' kif kienet f'dak li għandu x'jaqsam mal-livell ta' l-eżami.

L-Akkademja, fuq stedina tal-Association for Commonwealth Literature ingħatalha l-ġieħ li taqsam l-ibhra u jkollha sehem fil-Konferenza ta' l-Ilsna tal-Commonwealth li saret f'Kingston, il-Gamajka fir-Rebbiegha ta' l-1971. Il-President mibgħut f'isem l-Akkademja ippreżenta teži dwar l-Ilsien Malti u l-Grajjja tieghu u kellu merħba sabiha mid-delegati preżenti. Meta reġa' lura huwa qal fost hwejjeg oħra li fuq sugġeriment tieghu kienu ser jittiehdu passi biex jiġu maqluba bl-Ingliż ix-xoghlijiet letterarji l-aktar magħrufa ta' l-Artijiet tal-Commonwealth.

Il-pont tal-letteratura li jgħaqqad pajjiż iehor ifakkarni fiż-żjara li għamlet fostna 'Madame Ropa', mart il-poeta ambaxxatur tal-Letteratura Maltija Laurent Ropa. Fil-"Vermouth d'Honneur" li sar b'ġieħha fis-Sala Saint Albert the Great, organizzat mill-Akkademja, ir-Rev. Professor Patri Seraphim Zarb qara diskors bil-Frañċiż imhejji għall-okkażjoni fejn fakkar il-hidma tal-poeta u s-sehem tieghu bhala Malti li baqa' Malti.

L-Akkademja raddet ukoll ġieħ lill-poeti oħra illum mhux magħna: Rużar Briffa u Guże' Bonniċi li kien jixirqilhom jibqgħu imfakkra għall-hidma tagħhom fil-qasam lingwistiku u letterarju ta' l-Ilsien nazzjonali tagħna, fl-Università bhala wliedha li fost il-ftit hadmu biex jaraw il-Malti fuq il-pedestal li jixraq. B'kordinazzjoni ma' l-Għaqda tal-Malti (Università) u s-Sinjorina Karmen Mikallef Buħaġar l-Akkademja temmet xewqa oħra — dik li tara rhama b'isem iż-żewġ kittieba tobbja fuq il-ħitan ta' l-Università, fis-Sala tal-Librerija, tal-Qroqq. Fic-ċerimonja tkellmu l-Presidenti taż-żewġ għaqdiet u s-Sur Guże' Cardona, fil-preżenza tas-Sinjorina Mikallef Buħaġar li kienet giet Malta minn Londra fejn qed tghix, għall-okkażjoni tal-kxiif tal-monument ta' Dun Karm, f'Haż-Żebbuġ, f'Ottubru, 1971.

U la qed insemmi okkażjoni oħra nazzjonali, irrid ngħid ukoll li l-Akkademja ħadet sehem fil-festi li saru f'Haż-Żebbuġ bit-tqegħid ta' kuruna tar-rand f'riġlejn il-monument u l-presenza tal-President u l-Assistent Segretarju u oħrajn fil-Lejla Mużiko-Letterarja u dak in-nhar li nkixef il-monument. L-Akkademja tiehu wkoll sehem fit-tqegħid tal-kuruni nhar it-tmienja ta' Settembru, fil-Jum ta' Tifkira jew il-Hdax ta' Novembru u fil-Festa ta' Kristu Re.

Kittieb iehor tal-Malti, Missier il-Letteratura tagħna, Guże' Mus-

cat Azzopardi gie mfakkar fi Soiree' Litteraire li saret fit-Teatru Manoel, f'Gunju, 1970 u l-Akkademja tal-Malti flimkien mal-Kumitat Civiku tal-Belt tat l-awspiċċu taghha.

Jien u nsemmi wiehed wara l-iehor il-kittieba tal-Malti li llum jinsabu rieqda fis-sliem, ma nistax ma nsemmix lill-mibki ex-Viċi President tal-Akkademja u benefattur kbir taghha, Dr. Anton Cremona. F'dan iz-żmien kemm ilna ma miltaqghu l-mewt hasditilna minn fostna lis-Sur Nin, bniedem umli, habib ta' kulhadd u fuq kollox habib ta' l-Ilsien Malti u dak kollu li hu Malti. Bejn hsieb u iehor li jghaddilna bhal issa l-iktar li jnikkitna hu l-hsieb kiefer li dak li thabtet ghalih l-Akkademja — il-vitalizju — l-ebda amministrazzjoni ma tat widen ghall-krib taghna. Kif ngħidu bl-istess idjoma 'mill-kappell li kellna sellimna'. Sellimna lis-Sur Nin bl-ghotja ta' £50 fl-okkażjoni tal-Midalja tal-Fidda mogħtija lil mill-Federazzjoni tal-Kumitati Civici, fl-1970. Kienet okkażjoni ta' ferħ li tatna okkażjoni ohra biex nuruh l-apprezzament taghna għall-ghajnunna finanzjarja li huwa kien ta' lill-Akkademja bid-dritt ta' l-istampar tal-kotba mill-pinna ta' Sir Temi Zammit, ghajnunna li kif nisimghu minn fomm it-Tezozier illum tat in-nifs tal-hajja lill-Għaqda taghna.

Sellimna lis-Sur Nin f'hajtu u fi kliem il-Prof. Guze' Galea li għamel kelmejn ta' tiffkira fil-laqgħa tal-Kunsill ta' 1-10 ta' Jannar, din is-sena... ma mietx President ta' l-Akkademja tal-Malti għax ma riedx hu, għaliex huwa kien offrielu li fl-ahħar Laqgħa Generali jin-ghatalu dan il-gieh.

U tajnieh l-ahħar tislina f'mewtu. Dak in-nhar tal-Funeral, wara l-kuruna tal-Akkademja, imxejna jien u l-President flimkien mas-Sur Victor Apap li hu qarib tiegħu u s-sur Guze' Cardona bhala membri tal-Kunsill. L-Akkademja tat ukoll kontribuzzjoni ta' £5 b'riżq il-fond għall-bini ta' monument tiegħu f'Għawdex u qed taħdem biex fiż-żewġ Gżejjer tissemma triq għalih.

Fuq l-istess nota ta' swied il-qalb irridu nfakkru wkoll il-mewt ta' Frangisk Saver Caruana li kien wiehed minn dawk li hadem il-benniena tal-Għaqda u ta' ex-President Onorarju tagħna u kittieb u skular kbir tal-Malti, ir-Rev. Prof. A. Tabone u Mons. Pietru Pawl Saydon. Bhal issa qiegħed nirrappreżenta lill-Akkademja fil-Kumitat Nazzjonali li qed ihejji Maġkar taħt għamla jew ohra li jgħib isem Mons. Saydon.

U għaliex il-hajja hija mżewqa bin-niket u l-ferħ hekk ukoll il-grajjiet li żaruna f'dawn l-ahħar xhur gabu magħhom l-ikreħ u s-sabih. Mingħajr ma ninsew dak kollu li sewdilna qalbna, nixtieq li nagħlaq l-ahħar taqsima ta' dan ir-rapport b'tifkriet li għamlulna għieh u li għandhom jigu mniżżla xejn inqas mal-grajjiet li mlew id-diariu

ta' din l-Ghaqda taghna... matul dawn il-hamsin sena. Dawn is-snin huma biżżejjed biex ihegguni nistqarr li fost id-dmirijiet li qdejt fl-assenza tas-Segretarju l-iżjed li wettaqt bil-qalb kienu sehmi fil-Festi ta' Ghelug il-Hamsin Sena mit-Twaqqif tal-Akkademja u l-Ghotja tal-Midalja tad-Deheb Ġuże' Muscat Azzopardi lill-poeti Anton Buttigieg u Karmenu Vassallo.

Kmieni s-sena l-oħra, l-Akkademja kienet hatret Kummissjoni magħmula mill-Wisq Rev. Prof. Mons. K. Sant, il-Viċi-President u s-sur Ġuże' Cardona, taht il-Presidenza ta' Dr. Wallace Gulia biex thejji programm xieraq.

Fost il-hidmiet kien hemm sensiela ta' taħditiet miftuha mill-Prof. Mons. Sant bil-'Malti fil-Hajja ta' Kuljum' li saret fis-Sala Mons. Gonzi, l-Istitut Kattoliku u nghalqu b'taħdita minn Dr. Gulia: 'Il-Malti fil-Liġi u l-Amministrazzjoni' fit-Teatru ta' l-Università.

Il-qofol tal-festi kienet l-Akkademja Mużiko-Letterarja li saret fit-Teatru fit-23 ta' Diċembru taht il-patroċinju ta' l-E.T. Il-Gvernatur Generali u Lady Mamo u li għallha kienu preżenti fost l-oħrajn, Monsinjur Isqof Kuġitur u l-Vigarju Generali u l-Onor. Dr. Anton Buttigieg, Ministru Tal-Ġustizzja u Affarijiet Parlamentari.

Fid-Diskors li għamel il-President u dak li għamel Monsinjur Sant issem mew b'mod partikulari Ġuże' Muscat Azzopardi, Mons. Saydon u Monsinjur Psaila li għenu fit-twaqqif tal-Ghaqda. Inqaw xogħlijiet ta' dawn il-kittieba minn membri Akkademiċi, (suġġeriment li tqajjem mis-Segretarju Propaganda) u ha sehem il-Kor Gesù Nazzarenu. Il-programm stampat għall-okkażjoni, xogħol li sar b'reqqa kbira mit-teżorier, jibqa' tifkira sabiħa ta' ghelug il-festi ċinkwintarji.

Biex nghanqad okkażjoni ta' ferh ma' oħra nsemmi l-aħhar grajja li twettqet fi hdan l-Akkademja — l-ghotja tal-Midalja Ġuże' Muscat Azzopardi. Il-Fundatur tal-Ghotja, is-Sur Gino Muscat Azzopardi din id-darba għoġbu jagħti żewġ midalji li żewġ poeti ewlenin ta' Lsienna. Il-Kummissjoni magħmula mill-President, it-Teżorier u l-Assistent Segretarju għamilna minn kollox biex dak in-nhar li nku-nu nifirhu b'Anton Buttigieg u Karmenu Vassallo, il-mistiedna li mlew l-Aula Magna ta' l-Università fit-12 ta' Frar, ikollhom l-okkażjoni kif fil-fatt ġara, li jraw mill-qrib minhuma l-membri tal-Akkademja. Kif fisser tajjeb il-President f'wahda mil-Laqqhat tal-Kunsill, dik l-okkażjoni wriet kemm issarra ma' l-'intelligentia' ta' Malta l-Akkademja taghna u kienet pass ieħor 'il quddiem biex issaħħa r-rabtiet taghha fis-Soċjeta'.

Aħna nemmnu li l-kuntatti ma' dawk li għandhom is-setgħa jghinu hafna biex ifissru mill-qrib id-diffikultajiet li kull wiehed min-

na jista' jiltaqa' magħhom fil-mixja tal-ħajja u għax nemmnu fil-kuntatti persunali ma tiġix okkażjoni li l-President u uffiċjali oħra tal-Kunsill ma jiddiskutux jew ma jressqux il-prinċipji fundamentali li għalihom giet imwaqqfa l-Akkademja jekk jaraw li jew qed jiġu mhedda jew jixirqilhom trattament aħjar.

Għidt li n-nota karatteristika fl-aħhar taqsima ta' dan ir-rapport ser tkun dik ta' ferh u l-imrieżaq sbieh tat-tama għandhom idawlu l-ideal li għalih, shabi u intom u dawk li ġew qabilna issielet għalih kulhadd. Tifrah meta tara membru akkademiku jinhatar rappreżentant tal-poplu fil-Parlament u Ministru tal-Gvern, u l-Akkademja kienet minn ta' l-ewwel li tatu gieħ. Il-Kunsill, Presidenti Onorarji u l-Membri Akkademici kellhom okkażjoni jiltaqgħu ma' Dr. Anton Buttigieg fi pranzu mogħti b'ġieħu, fil-Lukanda Phoenicia fil-31 ta' Lulju tas-sena l-oħra; fraħna meta l-Viċi-President, Dr. Wallace Gullia nhatar Avukat Anzjan tal-Kuruna u f'okkażjoni oħra meta s-Segretarju, is-Sur Godfrey Żarb Adami sar Assistent Direttur fid-Dipartiment ta' l-Edukazzjoni. Minn shabna anzjani fil-Malti nghanadna xejn inqas bil-ferh ma' shabna l-godda li lqajna fostna f'dawn l-aħħar xhur, b'kollox 12-il Membru Akkademiku fosthom is-Sinjorina Mary Rose Gatt. Semmejt ilha biss għaliex ilha ma tinhatar mara mill-1937 meta dahlet membru is-Sinjorina Mary Mejlak.

Fi tmiem ta' din il-kronaka, ma nixtieqx li l-fwieħa taż-żahar u l-fohrija, jew il-ward imqiegħed fil-bukkett quddiem din l-Għaqda tagħna, inessi li fil-għalqa nibet ukoll l-għolliq. Problemi kellna u għad baqa', wahda minnhom hija l-publikazzjoni ta' 'Il-Malti' li biex timxi 'l quddiem jehtieg heġġa ġdida u rieda qawwiya. Il-President u l-Kunsill għamlna li stajna biex inqacċtu x-xewk ji f'xi żmien forsi iżjed minn iehor jinbet fostna. Xi drabi rnexxielna, waqtiet oħra mhux dejjem sibna l-ghodda meħtieġa, waqt li drabi oħrajn meta rnexxielna nqacċtu l-ħazin u ż-żerġha għammiel beda jagħtina, il-kurrenti harqulna whud mill-uċuh li bdew jifthu quddiemna.

U biex nagħlaq kif weghidt: illum ma rridux nibku fuq l-imghoddi. Jekk għal xi raġuni jew oħra ma rridux ninsew, inwarrbu għal ftit hin in-nuqqas ta' ftehim, l-inzul tal-ħajja u dak li mhux dejjem qabel magħna u niftakru għall-inqas fi ġrajja jew oħra, f'punt jew iehor li smajna f'dan ir-rapport u li fil-kuxjenza tagħna, u ta' dawk barra mill-ħitan tal-Għaqda li qatt ma raw xejn sabih u tajjeb, insibu li għandna ward biżżejjed biex inqegħduh bukkett ifewwah f'riġlejn l-għażiża patrija tagħna Malta.

(1) Minħabba nuqqas ta' spazju ma stajniex nippublikaw dan ir-rapport qabel u fil-hin.

JUM XITWI

Il-jum fetah bl-ahrax
 Bix-xita w il-bard
 W hekk baqa' l-jum kollu
 Sal-lejla fit-tard.

Mixruf wara t-tieqa
 Ghaddejt bosta hin,
 Nitpaxxa bil-gliegel
 Ferrieha ġejjin.

Sthajjlthom dal-gliegel
 Ghaddejja mġhaġġlin
 Il-hajja tal-bniedem
 Mifxula kull hin.

Imsejken il-bniedem
 Li jsib dat-tahwid
 U jfittex il-bnazzi
 Ma jmurx ghand is-Sid.

Il-lejl daha! kmieni
 Kulhadd ghal friex tar
 Lil Alla jghid "Grazzi"
 Li l-jum fittex mar.


Tassew rajtu kiefer
 Tassew irrabjajt
 X'hin rajtni f'kamarti
 Imsakkar hemm bqajt.

Iserpu w jingemgħu
 Jinfirdu w joghlew
 Ibaqbqu w ikaxkru
 B'li sabu staghnew.

Mifxula b'xi saram
 Imhawwda b'xi serh
 'I hawn ġejja 'I hemm sejra
 Għaliha m'hemm ferh.

Ix-xita mbaghad żdiedet
 Bdiet tfaqqa' mal-ġieġ
 Il-ġmiel tan-natura
 Inbidel fi ħmieġ.

Mhux hekk forsi l-bniedem
 F'dil-hajja bla sliem
 Jittama f'min halqu
 Għall-paċi 'I quddiem.



Iljeli fid-Deżert ta' Dennis Agius

Studju minn Clementine Aveta

F'din id-damma ta' poeziji "Iljeli Fid-Deżert" ta' Dennis Agius, l-ideat huma oriġinali, mehuda mill-hajja ta' l-awtur stess. Il-hsebijiet huma marbuta wiehed ma' l-iehor u mfissra ċar; effettivament, nistgħu nghidu li dan il-ktieb fih poezija waħda, twila, u mhux bosta poeziji f'sezzjonijiet diversi bi hsebijiet differenti. L-argument ġie żviluppat b'sens kif għandu jkun; tant hu hekk, illi dawn il-poeziji qishom l-ewwel parti ta' awtobijografija — haġa tiġi wara l-oħra, deskrizzjoni wara oħra, hsieb wara iehor. In-natura ta' l-ideat hija aktarx filosofika u intellettuali, milli emozzjonali. Naraw li Agius għażel l-ideat tiegħu b'mod li jaġhti impressjoni qawwiya ta' unità artistika, u ta' sinċerità f'dan li kiteb. Dawn l-ideat huma sħieb u profondi; magħżula tajjeb u hemm bejniethom rabta "artistika", b'mod li jwasslu bla tbatija t-tqanqil li hemm f'ruħ il-poeta. Hekk kif l-istil ta' Agius huwa modern u liberu, (naraw illi l-arrangament u l-kostruzzjoni tal-versi huma tajba u flokhom. Kull linja hi marbuta bl-akbar armonija). Insibu wkoll illi l-awtur għandu vokabolarju kbir biżżejjed biex bih ifisser il-hsebijiet bla tiġbid u tbatija. Għad illi jdaħhal kliem komuni u sempliċi, dawn fihom ċerta dinjità u qawwa, kif u fejn huma poġġuti. Naraw ukoll li jdaħhal kliem 'l hawn u 'l hemm ftit użat fil-Malti. Agius tant kien sinċier fl-ideat tiegħu li dawn jidhru tassew oriġinali. Anki s-suġġett huwa oriġinali. Fejn il-poeti l-oħra jibbażaw ix-xoghlijiet tagħhom fuq romanticiżmu u sentimentalizmu, Agius juża l-filosofija u dak kollu ta' madwaru bħala s-sisien għall-poezija tiegħu. B'hekk ihallat (tajjeb ferm) ir-realiżmu mal-ispiritwalità. Dan l-ideal filosofiku huwa għoli ferm, l-aktar fl-aħhar strofa ta' "Lil hinn".

*"bniedem ma tmutx
u tibqa' tgħix
int dak li int"*

Jurina li jrid ikun għal dejjem. Tolqotna wkoll il-mod kif Agius jibda mill-ewwel jitkellem fuq is-suġġett tiegħu, bla ma jintroduċi hafna kliem sabih għal xejn.

L-awtur juża kliem li qisu jpitte dak li qed jara hu, u b'hekk, iġibilna dak quddiem għajnejna lilna wkoll għad illi ahna 'l bghid minn fejn l-awtur kien meta ra dak li qed jiddiskrivi, ahna qisna qed naraw bl-istess għajnejn ta' l-awtur, nidhlu fil-persunalità tiegħu, u b'hekk Agius iressaqna qrib il-ġrajji jiet li kienu hekk familjari u henjin għalih. Per eżempju, f'"il-Hemda":-

"ħarist bħal dak is-seqer fil-ghodwiet twal

*minn dik is-sħana qerrieda tad-deżert.
u kont qiegħed ma' l-Għarab,
ma' ġenb il-kbar."*

Fil-poeżija "Mewt Għamm Baħgat" Agius ifahħar lil ħabibu u r-reliġjon shiħa tiegħu. Il-poeta qisu rnexxielu jqajjem lil ħabibu mill-mewt, bil-kliem ta' tiffhir għalih.

*"twajjeb
kien u għadu
sebh lil Allah ta
u għadu jagħti."*

*"sibt il-qawwa ta' bniedem
li jrid iġib f'din id-dinja
is-sliem."*

Agius għandu ideal tassew għoli tal-hajja ta' wara din. F'din il-poeżija hekk sabiħa, jintroduċi ħsieb patetiku ħafna.

*"u mar
bhalkieku ttiekel mill-isqra tad-deżert.
u jiena sfajt waħdi
nibki l-jiem ta' Għamm Baħgat."*

Kif naraw mix-xoġħlijiet tiegħu, Agius juża ħsebijiet tassew filosofici u b'xejra ottimisti.

*"jiena nibni l-ħażen
u jien ħloqtu
u jien
neqirdu."*

Nahseb li l-poeżija "Jiena" hija l-isbaħ mill-ktieb shiħ. Nota qawwija ta' pessimizmu u ta' solitudni żejjinha. M'hemm xejn speċjali f'dan. Li hemm sabiħ hu l-mod ta' l-għageb li bih Agius iġibilna dan quddiem għajnejna. Qisna naraw l-awtur stess, u qisu qed ikellimna wiċċ imb wiċċ. Għaliġa, l-ewwel vers hu, bla dubju, wieħed mill-isbaħ li qatt grajt.

*"nħossni sa niċċarat
dwejjaq
.....
ma nistax ngħix waħdi.
.....
donni nsejt lil Alla
li tant isseħibt miegħu."*

Agius jittratta s-sentimenti tiegħu bħala bniedem iehor, li miegħu jitkellem u jirraġuna. Fi "Ĥsebijiet Ĥosbiena" jgħid illi jrid jaċċetta dak li hu — ħaġa tajba, li ffit nies jifħmuha llum.

“U nisma’ ” tirrifletti l-korruzzjoni tal-bniedem hekk sew, illi ahna u naqrawha, kważi nħossu nistħu li ahna bnedmin. Il-kliem hekk realistiku qisu qieghed poġġut hemm bhala tehdida għall-qarrej.

Il-poeta juri li għandu fidi ferm qawwija fil-poeżija “U naqra”. Huwa ma użax il-mewt bhala mezz ta’ harb mid-dinja, iżda bhala mira fil-hajja, bhala sies sod fuqieq jibbaża l-hajja tiegħu.

*“mewt
m’hemmx ħliefha
daqshekk jiena nemmen
mhux għax it-tmiem tagħtini
imma għax il-qawwa biex ngħix.”*

Naqraw l-istess ideal f’“Is-sejba tal-jien”. Agius għandu tama kbira li wara l-mewt, hemm hajja oħra, għal dejjem.

*“għax meta tiġi l-mewt
ma tkunx ħlief xbieha
ta’ dak li ġej.”*

Fil-poeżija “U nibqa’ ” insibu paragun tassew heġu, bejn l-awtur u insett, fejn iġid li t-tnejn, għad illi diversi, iġixu fid-dinja.

*“l-insett kuntent
għax qed iġix
u jien
qed ngħix
fl-assurdità*

.....

.....

*l-insett u jien
ngħixu.”*

Bhala nisrani Malti, Agius ma setax iħalli barra l-konversjoni ta’ pajjiżu. Fil-fatt huwa jpingi, bi kliem ferm floku, il-konversjoni ta’ San Pawl. Juża kliem sempliċi f’din in-narrattiva “Hmura”. Iżda, hija miktuba b’tant elokwenza, li kull kelma tidher effettiva hafna.

*“u qabdet huġġieġa
Sawlu ja Sawlu
għaliex twegġagħni;
min inti ja Sidi:
w instema’ jingħad
Kristu li qed twegġa’
u bniedem b’qawwitu
f’tibdila msahħra
jidħol f’qoxortu.”*

Fil-poeżija “Nhar ir-riħ” insibu versi deskrittivi sbieħ ferm. Qis-

na naraw il-moviment tar-rih quddiemna mas-siġar, ma' l-gholjiet, mal-blat, mal-baħar.....

*“ghaddej għaddej
jofroq u jiżfen
jitqal
jitqawwa
bla nifs ivenven.”*

Għad illi Agius huma patrijott kbir, irnexxielu jagħmel l-artijiet Għarbin bhala biċċa minn haġtu. Sar ihobb u jammira dawk in-nies, u b'hekk idejjaq il-fruntiera kbira tal-baħar bejn pajjiżhom u pajjiżu.

Ta' min jinnota wkoll li bosta awturi kbar Maltin jużaw kliem bar-rani fil-versi tagħhom. Naraw illi Agius ma jużax hliet kliem Malti Semitiku — tagħlima għali dawk li jahbu li l-Malti mhux għani biż-żejjed.

L-ILHNA MAHNUQA

L-ilhna maħnuqa jidwu kuljum fija
x'hin l-univers għajjen jixgħel f'lewn ieħor
mitluq donnu liżar fuq ġisem mejjet.

Staqsajt x'inhuma lill-oraklu għoli
li s-soltu ma jweġibx it-talba tiegħi.

U jien staqsajt x'inhuma lili nnifsi:
Muntanji li m'għamilhom hadd jitgerbu
bħal kobob mitluqin ma' xfar it-taraġ
li ttiekel bis-saqajn?
Għaxart iswaba' maħkumin min-nervi
itektku bla mistrieħ fuq wiċċ ta' mejda?
Skeletri jsabbtu l-għadam li jixxaqqaq
ma' l-erba' rkejjen ta' qabarhom minsi?
Erwieħ jistqarru dnuħhom f'katakombi
li jdamdam waqt li jtenni kelma waħda
bħall-moħħ marid magħsur f'idejn psikjatra?

Ma nafx inwieġeb u se jkolli niġba'
inqalleb fit-taħwid tad-deżert tiegħi.

"ZMIEN L-ISPANJOLI"

Ta' GUZE' GALEA

Studju ta' Patri D. Fenech, B.A. (Gen.), B.A. (Hons.), M.A., O.S.A.

Guze' Galea beda jikteb bil-Malti meta kien għadu student fl-Università fl-1926 bil-kitba tan-novella tiegħu "Hena u Ġid" meta kien għad għandu 25 sena. B'din il-kitba rebaħ l-ewwel premju f'konkors inniedi mill-Għaqda tal-Kittieba tal-Malti. Hekk hu beda haġġa ta' kitba ta' proża u poezija, imma l-iżjed li kiseb isem kien fil-qasam tal-kitba tar-rumanz.

L-ewwel rumanz li kiteb Galea kien *Zmien l-Ispanjoli*. B'din il-kitba wkoll daħal għal konkors ieħor. Kien il-konkors inniedi mill-Gvern biex iħajjar liż-żgħażaġh Maltin jagħtuha għall-kitba ta' din il-għamla u jgħinu fil-bini tal-letteratura Maltija li kienet għadha fi tfulitha. Galea ha t-tieni premju, waqt li Guze' Aquilina ha l-ewwel b'*Taħt Thiet Saltnet*. Kienet is-sena 1937.

Ir-rumanz *Zmien l-Ispanjoli* fih erba' taqsimiet. Fl-ewwel waħda naraw lil Malta meta kienet għadha kemm inghatat bhala fewdu lil Monroi. Il-Maltin kienu mxewxin bl-ikrah kontra tiegħu talli f'dawn il-gzejjer ma kien qed jara xejn jekk mhux kif itemm ir-regħba kbira li kellu għall-flus. Riedhom iħallsu t-taxxi fuq il-qamh li kien gieb minn Sqallija. Imbagħad ġrat biċċa oħra. Il-furbani resqu lejn Malta b'xambekk innaha ta' Fomm ir-Riħ, niżlu l-art u ħabtu għall-kaless li fuqu kienu Marċjan Falka, martu u bintu ż-żghira. Monroi ried jipprofitta ruħu wkoll minn dil-ġrajja ta' niket. U ordna li r-raba' u l-irziezet kollha li Falka kelli lejn l-Imġarr jaqgħu immedjatement taħt il-ħarsien tiegħu u l-bdiewa kellhom iħallsu lilu. Barra minn dan ried li l-palazz li Falka kellu fl-Imdina jkun ukoll taħt is-setgħa tiegħu. Verna, it-tifla l-kbira ta' Falka li nżertat l-Imdina meta l-furbani ħabtu għall-kaless ta' missierha, kellha wkoll tghaddi taħt il-ħarsien tiegħu sakemm ikollha ħamsa u għoxrin sena jew sakemm missierha jehles mill-ġasar. Dawn l-ordnijiet hasdu lil kulhadd u l-kbarat Maltin faru bil-qilla. Il-Kunsill Popolari għamel laqgħa malajr u sar ħafna thaqqiq. L-iżjed li hadha bi kbira kien il-Gurat Franġisk Gatt, silf Marċjan Falka li kien ġabar miegħu bhala zijuha lil Verna. Xi kbarat Maltin kellmu lil Monroi u l-Università stess kitbitlu biex tiftaħlu għajnejh. Imma kien kollu ta' xejn. Anzi zied jordna lis-suldati tiegħu ħalli jmiddu idejhom fuq il-palazz ta' Falka fi-Imdina u biex jiġbru l-qbejjel u jdaħħlu l-ħaraġ li kien haqqu bhala sid mill-oqsma kollha li kellu Falka. Hekk naraw ġlieda kbira fl-Imġarr

u oħra aqwa fuq is-Saqqajja. Il-Maltin taw u qalghu. Imma ma qatghux qalbhom. Anzi meta raw id-demm ma bdew iqisu xejn aktar. Fuq is-Saqqajja xi Maltin mietu wkoll. Għalhekk ir-Rabtin ġiebu xi tilari tal-hobż minghand furnar li kien hdejn il-kunvent ta' Santu Wistin, mid-dew il-mejtin fuqhom u bdew iduru mar-Rabat. Wara li daru mar-Rabat kollu, u qajmu riefnu minn kull fejn għaddew, hafna minnhom ġibdu lejn l-irħula: min ġibed lejn il-Mosta, min lejn H'Attard u min lejn is-Siġ-ġiewi. Hekk Malta qabdet huġġieġa waħda kontra Monroi.

Sa fil-aħħar il-Maltin marru jaħbtu għall-Kastell ta' Monroi fil-Birgu. U għalkemm il-pont tal-Kastell kien imtella', il-Maltin malajr sabu ruħhom fih bis-saħħa ta' travi u hwejjeġ oħra. Saret herba ma' kullimkien u Monroi dabbar rasu fuq ġifen u telaq lejn Sqallija. Imma warajh halla lil martu u lil bintu. Donna Kostanza, martu, u Ena, bintu, kienu f'kamra mwarrba ma' ġenb is-setaħ li jagħti għal fuq il-baħar. Bħala għajnuna tagħhom sabu lil Gorg Farruġ li malajr aljina l-Maltin billi heġġiġhom imorru jaħbtu għall-ixpruni mgħobbijin bil-qamh. Hekk kif obdewh harrab lil dawn iż-żewġ nisa fuq dgħajsa. L-ewwel ma hadhom kien Hal Qormi, għand il-Kurat Dun Nurat, li kien jiġi zijuh. Imbagħad Bendu Gatt, iben il-Gurat Gatt, li nsibuh dejjem jiġri ma' Gorg Farruġ, hareġ b'waħda minn tiegħu li għoġbot hafna lill-Kurat: "Naħseb li l-Kuntissa u bintha aktar ikunu mharsin tajjeb... jekk jintelqu f'idejn il-Kbarat ta' l-Università." Kaless ġie malajr għalihom, u wara ftit naraw lil Kostanza, Ena, Gorg Farruġ u Bendu Gatt dehlin fil-palazz tal-Gurat, is-Sur Franġisk Gatt. Imbagħad, b'xewqa tal-Kunsill, Kostanza u Ena marru joqogħdu ma' waħda xwejha Spanjola li kienet toqgħod l-Imdina. Id-Dejma bdew jagħmlu għassa lejl u nhar ma' dik id-dar biex hadd ma jissogra jirfes lejha.

Sa dan it-tant, Monroi laħaq mar għand il-Vici-Re ta' Sqallija u tah il-versjoni tiegħu. Min-naħa l-oħra, il-Kunsill Popolari hatar żewġ Kanonki tal-Katidral, Dun Katajd Cusburella u Dun Girgor Bunell, biex imorru bħala ambaxxaturi ta' l-Università għand ir-re Alfonsu u jresqu l-morru quddiemu memorjal. Hekk tintemm l-ewwel taqsima tar-rumanz.

Għalkemm *Zmien l-Ispanjoli* jittratta hafna elementi storiċi, ma ndumux ma ninnotaw li l-ktieb mhux ktieb ta' l-istorja. Il-fond tar-rumanz biss hu storiċu. U għalkemm għandna deskrizzjonijiet ta' ġlied, ta' kaċċa, ta' sarar (fil-Marsa) u ta' hwejjeġ oħra, ninnutaw ukoll intreċċi tal-imħabba. Galea, meta kiteb ir-rumanz kellu fi ħsiebu li juri li anki bil-Malti nistgħu nittrattaw sugġetti li fihom tidher l-imħabba kortiġjana (courtly love; amour courtois). Hekk, per eżempju, sa mill-ewwel taqsima ninnutaw l-imħabba ta' Gorg Farruġ lejn bint Monroi, Ena.

L-imħabba Kortiġjana kienet il-qofol fil-ġhana tat-trovaturi. U nistgħu ngħidu li hi mħabba fost in-nies aristokratiċi. L-ewwel ma dehret

kienet fil-palazzi rjali fewdali tan-nofs-in-nhar ta' Franza fl-ewwel nofs tas-seklu tmax. Fl-intreċċi ta' l-imhabba kortiġjana gie li nsibu tfajja nobbli li thobb jew li tkun maħbuba minn żaġhżuġh ta' klassi iktar baxxa minn tagħha. Ir-relazzjoni li tghaddi bejn in-namrat mhux nobbli u n-namrata nobbli tkun parrallela mar-relazzjoni li tghaddi bejn il-qaddej u s-sid fis-soċjetà fewdali. Minhabba li n-namrat ikun ta' livell aktar baxx, hu jhoss li jkollu jpatti għal dan in-nuqqas billi jinqala' x'jinqala' jibqa' fidil lejha, u dejjem jara kif jaġmel biex joġġob lilha. Min-naħa l-oħra, ix-xbejba nobbli jkollha l-milja tal-virtujiet kollha soċjali tal-ħajja fewdali.

Fit-tieni nofs tas-seklu tmax, l-imhabba kortiġjana għaddiet għat-tramuntana ta' Franza, u żviluppat ruħha f'għamla ta' ħajja iktar serja ta' moralità soċjali. Kittieb li għamel isem b'din il-għamla ta' kitba kien Chrétien de Troyes.

Il-ġrajja ta' *Zmien l-Ispanjoli* teħodna fl-ewwel nofs tas-seklu ħmis-tax, għall-ħabta ta' l-1429. It-tieni taqsima ta' dan ir-rumanz tittratta direttament fuq l-imhabba.

Is-Sur Frangisk Gatt kellu żewġ ġuvintur: Martin u Bendu. Issa gara li t-tnejn tefgu għajnejhom fuq il-qariba tagħhom Verna Falka. Martin kien tifel tassew bil-għaqal. Imma Bendu kien imtajjar u mferfex għall-aħħar. Is-Sur Frangisk ma damx ma nduna bl-imhabba ta' wliedu lejn Verna. U malajr indaħal biex jevita l-inkwiet li seta' jinqala' fuq hekk iktar 'il quddiem. Hu deherlu li Martin kien iżjed jixraq lil Verna. Għalhekk ra kif kellem lil Bendu bil-kelma t-tajba u fetahlu għajnejh biex lejn Verna ma jharisx aktar. Bendu ma għoġbux l-indhil ta' misieru u beda jaħseb x'kellu jaġmel. Verna, min-naħa l-oħra, iżjed laq-tuha l-ġabra u l-għaqal ta' Martin, milli t-titjir ta' Bendu.

Fl-istess żmien kienet tnisslet imhabba oħra: imhabba bejn Ena Monroi, tifla nobbli, u Gorg Farruġ, żaġhżuġh Qormi nieqes min-nobbiltà. Donna Kostanza, omm Ena, minhabba ż-żajjar ta' spiss ta' Gorg Farruġ, ma damitx ma għarfet l-imhabba li kienet tnisslet bejn bintha u Farruġ. Hi ma sabet xejn xi tghid fuq dak il-Qormi. Imma bil'i ma kienx nobbli, kien jonqsu l-aqwa ħaġa biex ikun jista' jieħu lil bint Grande ta' Spanja. Fuq hekk tkellmet ma' l-Ispanjola x-Xiħa li kienet qed iddur biha.

Is-Sinjura Spanjola, meta nsiru nafuha fil-ġrajja tagħna, tkun mara bil-għaqal u twajba kemm tridha. Imma għandu mnejn iż-żmien għamilha hekk. F'żgħożitha hemm min iġhid li kienet għaddiet ħajja wisq differenti minn dik li kienet qed tghaddi issa. Anzi kien hemm min qal li fi xubitha kienet taf mill-qrib il-Kavaliieri kollha ta' Kalatrava wieħed wieħed. Imma issa żmienha kienet tghaddih titlob u terġa' titlob fil-Katidral ta' l-Imdina, u fil-Grotta ta' San Pawl-Barra. Min-naħa l-oħra

kienet tagħmel hafna karità u tghin lix-xebbiet li jkunu f'xi fettuqa. Fl-ghoxrin sena li kien ilha hawn Malta, bagħtet saħansitra xi erba' xbejbiet Maltin fi Spanja biex isiru sorijiet hemm. Fil-każ ta' Ena, l-Ispanjola dehrilha li aħjar taqta' ż-żarda mill-ewwel u tbiegħed liż-żewġ żgħażaġh minn xulxin. Għalhekk hegġet lill-Kuntissa biex iddahhal lil bint-ha mas-sorijiet ta' San Benedettu halli fil-kwiet tal-Kunvent taħseb sewwa x'kellha tagħmel. Hekk Ena tingabar fil-hemda u l-ġabra tas-Sorijiet Benedittini. U Ġorġ Farruġ jibqa' diżappuntant għall-aħħar.

Iż-żewġ sfortunati, Bendu Gatt u Ġorġ Farruġ, iltaqgħu u tkellmu fuq ix-xorti hażina tagħhom. Ġorġ ha l-inizjativa f'idejh biex isib soluzzjoni għal din hażijthom imdal'ma. U itiehm u li jtilqu flimkien ma' xini Grieg li kien marbut fix-xatt tal-Birgu. Hekk, wara ftit, insibu liż-żewġt iħbieb f'Tunes, jaħdmu bhala furbani. Huma kienu wkoll preżenti f'dar fil-Marsa, fit-Tuneżija, meta erba' furbani oħra kienu qegħdin jiftiehm u biex jaħbtu għal Malta. It-tieni taqsima tispicċa bil-ftehim li s-sitt furbani jiġu hawn Malta, l-erba' Misilmin biex jaħtfu u jisirqu, u ż-żewġ Maltin biex jibqgħu hawn.

It-tielet taqsima tibda tgħidilna li l-Qajd ta' Tunes webbes rasu li jahbat għal Malta. Min-naħa l-oħra l-furbani żammew kelmthom. Hekk Malta sabet ruħha assedjata mill-ghedewwa. Il-Maltin ingabru malajr fil-Birgu u l-iżjed fl-Imdina, u d-Dejma qagħdu għal-lest. Il-Misilmin ma damux ma waslu taħt l-Imdina fejn waqqfu l-kamp għal-lejl. Il-Generali tal-Qajd ftiehm u biex iressqu n-nies tagħhom taħt is-swar tal-Imdina lejn il-lvant biex il-Maltin jiġru għal dik in-naħa u jintilfu hemm, fil-waqt li l-kotra l-kbira tal-Misilmin iddur kisknijiet mal-bur tal-Maħruq, tgħaddi minn Ġnien Hira u tfegġ minn Wied il-Għażzenin u hekk taħbat għal għarrieda għas-swar tal-punent.

Ġorġ u Bendu ma kellhomx sabar f'dak il-lejl. Għalkemm kienu saru furbani, huma baqgħu Maltin. U issa s-sens nazzjonali kellu jirbaħ. Hekk kif giethom ix-xoqqa f'moxtha, warrbu mill-kamp baxx baxx, u marru taħt is-Sur tal-Banka tal-Ġurati. Hemm Ġorġ rabat nitfa ta' parċmina ma' denb ta' vleggħa u fajjarha għal fuq is-sur. Hekk il-Maltin ta' għewwa l-Belt saru jafu bil-qerq tal-eżerċtu li kien qed jattakkahom. Hekk meta dawn marru kisknijiet biex jattakkaw is-swar tal-punent, il-Maltin taħt it-tmexxija ta' Martin Gatt qabzu fuqhom u hađuhom għal għarrieda u hařbtuhom.

Meta f'Malta reġgħet waqgħet il-kalma, naraw lill-Ġurat Gatt flimkien ma' ibnu l-kbir Martin imur għall-kaċċa fuq ix-xaqliba ta' l-Istabar. Meta Martin kien sejjer lura biex jara lil Verna għax kienet hađet ħsiebu, daqs tnax-il ruħ qabzu fuqu meta hu u l-qaddej kienu fit-trejqa tal-Flas. Martin intlaqat minn haġra ta' żbandola u waqa' fl-art mitluf barra minn sensih. Wieħed miř-tnax li semmejna kien Bendu. Kien dan

ukoll li ta l-ordni lil sħabu biex jieħdu ħsieb Martin. Imbagħad mar malajr għand missieru, u ħarriflu kemm felaħ biex iġhidlu xi graġu. Is-Sur Franġisk għela ħafna għat-telfa ta' ibnu l-kbir u qatagħha li jmur joqgħod fid-dar ta' Hal Farruġ biex iderri.

Verna, li kienet leġqet hadet parir mingħand l-Ispanjola u tatha l-kelma li tidhol mas-Sorijiet ta' San Benedettu sa ma jerga' lura Martin, fettlilha tilbes ta' pellegrin u ħarbet mid-dar ta' zijuha bil-lejl. Meta kienet fi triqtha qabżu fuqha tmienja min-nies, u ħadd ma kien jaf x'sar minnha. Imma dawk li serquha, kien mingħalihom serqu żaġġuġħ għax kienet liebsa kabozza ta' pellegrin. Għalhekk il-ħallelin sakkruha ma' l-irġiel fil-moħba tagħhom, fil-Palazz il-Ġdid.

Fl-istess lejl, il-galantomi tal-palazz il-ġdid għamlu serqa oħra. Serqu lil Marċjan Falka u 'l binthom iż-żgħira Zina li kienu għadhom kemm waslu Malta. Dak il-ħin kienu qed jaqsmu fuq il-pont ta' Wied il-Kbir. Dawn it-tliet priġunieri godda sabu ruħhom ukoll maqfulin fil-Palazz il-Ġdid. Lil Marċjan tefgħuh ma' l-irġiel, u lil martu u 'l bintu Zina, man-nisa.

Kif stenbah fil-ġħodu, fit-taqsimta ta' l-irġiel kien hemm għaġeb kbir. Għaliex hekk kif daħal l-ewwel dawl tal-jum, il-priġunieri għarfu 'l xulxin. Kienu: Verna, Marċjan u Martin. Is-Sur Marċjan iġhid kif kienu misruqin minn Fomm ir-Riħ u kif sabu ruħhom fil-Barberija. Bastjan il-Burdnar kien qaleb Mislem. Huma kienu nfdew bis-saħħa tar-Re Alfonsu wara t-ħabrik tal-Kanonku Bunell.

Imma malajr insiru nafu li wieħed mill-galantomi kien Bastjan il-Burdnar tas-Sur Marċjan. Dan sar magħruf wara li hu ħa l-ilma lill-priġunieri rġiel. Malli dalam u daqget ta' l-Imwiet, Bastjan ried ipatti għal ħtjijietu l-imġħoddija u ra kif għamel u ħarrab baxx baxx lil Martin, u lil Marċjan b'martu u b'uliedu. Izda mħabba x-xita li kienet niezla daħlu f'għar, u hemm sabuhom is-suldati tad-Dejma taħt it-tmexxija tal-Alfier Kali. Wara ftit indunaw bihom il-galantomj tal-palazz u saret taqtigħa ġdida. Marċjan u qrabatu ħelsuha għal ftit. Imma n-nies tal-Palazz il-Ġdid baqgħu jħaqquha li kien għad għandhom dritt fuq il-priġunieri tagħhom. Għalhekk waslu għal patt li l-kwistjoni tinqata' bil-ħaqq ta' l-Armi. Hekk nidħ'u fir-raba' taqsimta u nsiru nafu mill-ewwel li wasal Malta r-Re Alfonsu.

Il-ħaqq ta' l-Armi bejn ta' Gatt u dak tal-Palazz il-Ġdid kellu jinqata' l-ħadd fil-ġħodu fi'-Marsa. In-nies ingabret minn Malta kollha biex tara dik il-galanterija. Marru wkoll is-suldati tad-Dejma, il-fizzjali Martin, il-Lanez Spanjoli, ħafna Kavaliieri, ir-Re, il-Kbarat tal-Gvern, erba' Gurati ta' l-Università, il-ħakem u nies oħra. Il-kumbattenti kienu Martin Gatt u l-Kampjun l-Iswed. Mill-ewwel laqgħa tagħhom, kulħadd

għaraf li l-Kavaliier l-Iswed kien jinqala' aktar minn Martin, għalkemm dan ma baqax lura biex joħroġ ta' raġel. Imma Martin, wara li laqa' daqqa fuq it-tarka, innexxielu jxejjer daqqa bil-lanza b'saħħtu kollha u nifed l-armatura tal-Kavaliier l-Iswed li xxejjer u waqa' fl-art għal mejjet. Dun Nurat mar malajr b'salib f'idu u għolla l-vizjiera tal-ferut. U kulhadd baqa' mistaghgeb: il-Kavaliier l-Iswed kien Bendu Gatt. Is-Sur Frangisk, hekk kif rah, sar isfar u jirtogħod. Il-paġġi ta' Bendu ħarbu għall-Palazz il-Gdid u l-paġġi ta' Martin poġġew lil Bendu fuq biċċa tavla u għattewh b'biċċa bellus li ddubbatlu Zina u telqu bih għall-palazz tal-Gurat Gatt f'Hal Farruġ. Ir-Re Alfonsu ma staghgibx ftit meta sar jaf min kien il-midrub. Għalhekk sejjah lill-Gurat Gatt, hadlu b'idu u għamillu l-qalb mill-aħjar li seta'. Lil Martin ferahlu wkoll għar-rebħa tiegħu. Imbagħad gabar lill-kbarat ta' madwaru u telaq għall-Imdina. Xi whud mill-kbarat Maltin marru wkoll mar-re, imma oħrajn marru jwasslu s-Sur Gatt f'Hal Farruġ. Hekk spicċa l-Ħaqq ta' l-Armi.

Bendu ma damx wisq ma beda jiġi 'l quddiem f'saħħtu. Kemm dam marid Dun Nurat kien spiss ma' ġenbu biex iqanqal fih l-indiema. Sa-hansitra kien jiehu miegħu wkoll lil Ġorġ Farruġ halli jagħmillu l-qalb. Sa fl-aħħar Bendu rranġa ma' huh Martin, hadlu b'idejh u xtaqlu r-rizq fl-imħabba tiegħu ma' Verna. Ġorġ nidem ukoll minn li kien għamel, imma li Ena ma setax inehħiha minn quddiem għajnejh. Ir-Re Alfonsu sema' bl-imħabba ta' Ġorġ u Ena, u ried jindaħal biex din l-imħabba sseħħ u hekk jiġbed lejh l-imħabba tal-Maltin. Hu għamel żjara lill-Monasteru ta' San Benedettu u kellem fit-tul li Ena Monroi. Dik il-lejla stess telaq kurrier lejn Sqallija b'ittra tar-Re lill-Konti Monroi u wara tliet ijiem ġie lura u ġieb miegħu lill-Kuntissa Kostanza. Sa dan it-tant ir-Re Alfonsu kellem lil Dun Nurat u lil Ġorġ Farruġ. Imbagħad xterdet xniegħa li Ena Monroi u Ġorġ Farruġ tgharrsu. Bħala dota nġhad li l-Konti Monroi hafer l-għaxart elef f'jorin li kien għad baqgħalhom jagħtuh. Ir-Re min-naħa l-oħra għoġbu jahtar Kavaliier ta' l-Ordni ta' San Ġorġ t'Alfama lil Ġorġ Farruġ u lil Bendu Gatt tas-sehem li kienu taw lil Malta meta s-Saracini ħabtu għal Malta.

Il-grajja tispicċa billi Ġorġ jizzewweg lil Ena, Bendu li Zina, u Martin li Verna. Fil-waqt li Martin u Verna marru joqoġhdu Hal Farruġ, Bendu u Zina marru fil-Palazz il-Gdid.

REĊENSJONIJIET

**MILL-PINNA TA' SAYDON: kitba miġbura minn Arthur Sammut B.A. (Hons),
Dip. Educ. Guid. Edizzjoni Klabb Kotba Maltin p. 12-13.**

Il-Klabb Kotba Maltin irregala lill-qarrejja u studjuji tal-Malti ktieb iehor fis-sensjela ta' kotba li qed johrog, wiehed kull xahar. Dan il-ktieb 'mill-Pinna ta' Saydon' jiswa mitqli deheb, u ma nistghux ma rroddux hajr lil Arthur Sammut li b'sabar u reqqa kbira rnexxielu jigbor ix-xoghlijiet kollha ta' proza li hallielna Saydon. Ghalkemm il-pinna ta' Saydon konna nafu bizzejjed xi ssaraf, kemm kienet helwa, meqjusa u qawwija, b'dankollu l-kitba tieghu kienet imxerrda f'hafna rivisti, gurnali u kotba, u ghalhekk, imxerrda kif kienet. hafna mill-preġju taghha aktarx li kien jintilef fl-istima tal-generazzjonijiet li ghadhom telghu u li ghad iridu jigu.

Kif ighidha s-sur Sammut innifsu dan il-ktieb ma fihx ix-xoghlijiet tal-filologija u l-artikli u studji fuq il-Bibbja u l-iskrittura li hallielna Saydon. Dawn huma zewg ferghat li jitolbu studju ghalihom wehidhom. Imma x-xewqa tal-kompilatur hi li juri lil Saydon bhala kittieb originali — bhala prozatur Malti. Din ix-xewqa tieghu zgur li sehhet mija fil-mija ghax f'dan il-ktieb lil Saydon narawh, kif dejjem konna nafuh, bhala wiehed mill-aqwa prozaturi ta' lsienna bi stil kollu tieghu, stil li fih tirkaċċa l-personalita' tieghu. Saydon hu mgħallem tal-kelma Maltija: il-kelma hu jagħraf jonqoxha, isebbahha u jagħtiha l-lewn li jogħgħob lilu. Hu stilista mill-aħjar sew jekk qed jagħtina kitba narrattiva jew deskrittiva kemm ukoll jekk qed jikteb studju jew apprezzament inkella xi diskors ta' l-okkazjoni bhalma hi t-tifikira tar-rebha tat-8 ta' Settembru. Il-kitba tieghu hi ċara, sempliċi, naturali. Taqraha u titghaxxaq bi ġmielha, bl-isponentaneità u l-fluwidita' taghha. Kiteb fuq iċ-ċirkostanzi tal-hajja, hafna drabi ċirkostanzi li mess magħhom hu bhalma nsibu fir-rakkont "Tieg f'Rahal", f'tifikriet ta' Londra u fl-ittra "Mewt ta' Tifel", ittra li tbaqbaq bi kliem ta' wgiħ il-qalb, dik il-qalb safja li kellu Saydon li thoss u thobb hafna.

Il-ktieb hu mqassam f'diversi sezzjonijiet. kitba narrattiva li tiġbor fiha n-novelli li kiteb Saydon; traduzzjonijiet bhal fuq il-Monti, l-aħhar jiem tas-Sajf f'Bengħisa, taqbidha ta' rwieħ fl-ajru u meta ma ġewx l-ajruplani. Hawnhekk irrid inżid ngħid illi lil Saydon ma naraxh sempliciment bhala prozatur imma, aktar minn hekk, narah bhala poeta għall-immaginazzjoni fertili tieghu. għall-hlewwa tal-kelma u għall-versi ritmiċi. Eżempju wiehed ta' dan li qed ngħid ser niehdu minn "Taqbidha ta' Erwieħ fl-Ajru":

".....mimdu għall-mistrieħ ta' nofs in-nhar f'dar qalb ir-raba'. Kien is-Sajf, fl-eqqel tieghu. Ziffa hajja kienet thaxwex gos-sigar tal-harrub, tingħi qalb il-hbula tat-telegraf, tahbaṭ mal-bini għoli tad-dar u ssafar minn bejn ix-xquq tal-bibien u tat-twieqi magħluqa. U dawk il-hsejjes, jithalltu u jitrikkbu, jitbiegħdu u joqorbu, jogħlew u jinżlu mal-mewġa taż-ziffa, shajjilthom hsejjes, aghjat, ilhna ta' rwieħ jit-tajru u jigġerrew fl-ajru mqabbdin f'taqbidha tal-mewt ma' bniedem kiefer li mill-għoli ta' l-ajru, għamara tagħhom, irid joqtoq il-hlejjaq hutu, bla htija."

Din l-idea fakkrini f'poezija tal-habib tiegħi Anton Buttigieg "Swied il-Qalb" li fiha wkoll jagħti l-idea taż-ziffa tar-riħ tingħi mal-fildiferru tat-tele-

fon, u mix-xquq tal-bieb u t-tieqa bil-karba ta' l-erwieh.

Mas-sezzjonijiet li semmejt niltaqghu wkoll f'dan il-ktieb ma' kitbiet awtobijografici, ma' drammi religjuż u wkoll ma' xi versi bhalma hu "Il-Lejl tal-Milied" li hu poezija djalogata u ma' diversi epigrammi li fihom tinhass qawwija u niggieża l-vina sarkastika ta' Saydon. Fuq hekk Saydon innifsu għadilna: "Dawn l-epigrammi huma l-karba ta' qalb muġugħa, ta' qalb li habbet u ma kinitx mahbuba." Saydon kellu qalb tassew sensitiva, iħobb u jgħin lill-ħbieb mingħajr ħsieb ta' interess u għalhekk l-iċken azzjoni li kienet issirlu hu kien ipingħiha kbira hafna u kienet tweggħagħlu ferm li qalbu. Imma Saydon, bħal Dun Karm u Ninu Cremona, kien mahbub minn kulhadd, kien ħabib ta' kulhadd.

"Mill-Pinna ta' Saydon" bi studju kritiku ta' Arthur Sammut li jurina b'mod awtorevoli lil Saydon bħala prożatur Malti, hu l-ktieb li l-istudjużi tal-Malti m'għandhomx jonqsu li jaqraw, jixtarru u japprezzaw.

ĠUZE' CHETCUTI

WARA IBSEN — Studji ta' Kritika Drammatika ta' Ġuze' Diacono. Melitensia Publications, Lux Press, 1972, pp. 188.

Lil Ġuze' Diacono konna ilna nafuh għall-ħidma tiegħu drammatika, l-aktar għad-drammi u l-atti uniċi li hu ippublika u li tella' fuq il-palk. Konna wkoll nafuh bħala qarrej kbir ta' xogħlijiet ta' storja, kritika u teoriji drammatiki. U konna nafu xejn inqas it-twemmin tiegħu fir-realizmu u kif dan johroġ fid-drammi tiegħu. Għaliex Diacono hu espert fil-qasam tiegħu, u jzomm ruhu dejjem agġornat f'dak kollu li għandu x'jaqsam mal-palk. F'din il-ħaġa kellu wkoll x'jimbuttah il-fatt li hu jaġhti kull sena għadd ta' lectures lill-istudenti tal-Malti fl-Università.

"Wara Ibsen" hu l-frott ta' ħidma kbira u xogħol ta' tiftix li Ġuze' Diacono wettaq ma' tul medda kbira ta' snin. Il-ktieb hu bilanċjat hafna, u għalhekk iservi ta' dahla siewja għal min irid jistudja t-teknika drammatika moderna, u hekk jaasal għad-drammi kontemporani. Għalhekk il-ktieb jibda b'awturi barranin, imma jissokta sa ma jaasal fl-awturi tagħna ta' żmienna, fosthom Diacono nnifsu. L-awtur seta' dahhal drammaturgi Maltin oħra, imma dan għad jista' jagħmlu f'xogħlijiet oħra ta' din il-għamla.

Ibsen hu hafna drabi meqjus bħala l-missier tad-drama moderna, u għalhekk wiehed ma jbatix wisq biex jifhem għaliex ismu dahal fit-titlu tal-ktieb. Imma t-titlu ta' missier id-drama kontemporanja jixraq iżjed lil Wiġi Pirandello li jissemma wkoll hafna drabi fix-xogħol ta' Diacono.

Għal dik, li hi storja tad-dramm modern, jiġifieri t-tagħrif ewlieni tad-drama minn Ibsen sa żmienna, il-ktieb ta' Diacono għandu dedikata l-ewwel taqsima. Fiha biss sebġha u erbghin paġna, imma hi twila biżżejjed biex tagħti idea ċara ta' l-iżvilupp drammatiku fl-Ewropa u fl-Amerka. Hekk, meta naslu għad-drammaturgi tagħna, inkunu nistgħu nifhemhom u napprezzawhom aktar. F'din it-taqsima, ta' min ifaħħar il-hila ta' l-awtur li rnexxielu jgħib fi ftit kliem, u b'ċarezza kbira, dak li awturi barranin jiehdu hafna u hafna iżjed wisa' għalih.

It-tieni taqsima "Teatru Mxexel f'Ruh il-Bniedem" taghti wkoll hjiel storiku, imma l-qofol taghha hu l-valutazzjoni u t-teknika tal-palk realist. Fii-fatt, din it-taqsima hi mitmuma fiha nfisha, u ma tiddependix mill-ewwel waħda. Hi kienet taħdita mogħtija fil-Kors tad-Dramm organizzat mill-Klabb tat-Teatru Manoel fl-1968.

Guže' Diacono ta importanza kbira lit-teatru tal-Professor Guže' Aquilina. Hekk naraw li minn hames taqsimiet, tnejn huma ddedikati għalih. Fl-analiżi li huwa għamel, Diacono wera l-qawwa tal-protesta ta' Aquilina kontra s-soċjetà. Din il-protesta daqqa jagħmilha bil-miftuh, b'idu fuq sidru u b'għajta shiha; u daqqa jagħmilha bil-mistur. Diacono juri kif fid-drammi t-twal, Aquilina hu serju u jipprotesta formalment. Imma mbagħad fl-atti uniċi, Aquilina jidher bħala drammaturg ċajtier, umorist u forsi wkoll xi darba farsesk, u maðankollu xorta waħda juża s-swat kontra s-soċjetà. Billi Diacono għamel riferenza għar-rumanz "Taht Tliet Saltnet", nixtiequ ngħidu li Aquilina għandu rumanz iehor mhux ippublikat. Dan jismu "Revolver fil-Borża". Hi x-xewqa tagħna li l-awtur johorġu għall-publiku halli ma jkunx xogħol mitluf.

Diacono ħalla l-aħħar taqsima għall-kummenti tiegħu dwar xi xogħlijiet drammatiki li hu stess għamel. Din kienet biċċa xogħol iebes, imma għal bniedem sinċier u konvint mit-twemmin tiegħu, bħal ma hu Diacono, hafna mid-diffikultajiet jingħelbu mal-żj. B'dan l-istudju fuqu nnifsu, nistgħu napprezzaw u nivvalutaw aħjar lill-awtur tagħna.

"Wara Ibsen" hu xhieda ċara li Guže' Diacono hu mghallem ta' l-istorja, tat-teknika u tal-kritika drammatika. Jalla dan ix-xogħol ta' fejda jġri f'idejn iż-żgħażaġh u, flimkien ma' l-istudju li l-istess awtur għamel fuq "Il-Fidwa tal-Bdiewa", iżid ikabbar fihom l-interess fil-palk b'mod ġenerali, u xi haġa iżjed fil-palk Malti.

P.D.F.

"EDEN" poeziji ta' Trevor Zahra 1972. Veritas Press pp 91

"Eden" joffrulna gabra ta' poeziji mżewqa li l-poeta kiteb minn żgħożitu s'issa. Għalija Trevor Zahra għandu ftit minn Anton Buttigieg, għax it-tnejn innamraw mas-sbuhija tal-holqien.

It-taqsima 'mill-eden tal-bidu' tiftaħ b'għanja taż-żgħożija — il-poezija 'Rebbiegha'.

Ej' nimirħu qalb il-qronfol
 Ghax daqt jinxef u jidbiel,
 Ejja ngawdu x-xemx dawlija
 Ghax daqt tinzel xita qliel.

Sbieħ għall-originalità tagħhom 'X'inhobb', u 'Ir-Rand Halliem.' Il-poezija 'Xemx u Ideal' għandha munn dik ta' Gorġ Pisani l-"Għid taż-Żgħożija". Sensittiv għax poeta u għax żgħiżuġh, Trevor ma jistax ma jgħaddix kumment fuq il-qirda tal-bomba li teqred l-istess hwejjeġ li jogħġbu lill-bniedem. Dan hu l-hsieb wara l-poezija 'Għerf u Genn'. Trevor mhux bħal Briffa li jfakkar lit-

tfajla fuq il-holm taz-żgħożija għax il-holm tal-hajja bil-wisq iqarraq, u fil-poezija 'Illum u Ghada' l-poeta jikteb:

Izda, għalfejn minn issa
nitnikket bil-gejjieni
La l-hajja qed tidhakli
La s'issa kollox hieni?

Sabiha fil-kuntrasti 'Bnazzi u Maltemp'. Sens allegoriku jahkem il-poezija 'Imhabbti'. Kbira fiċ-ċokon tagħha 'Il-Ħnejja'. Sens ta' l-ingratitude jidher f'Imhabba u Poezija'. Fir-'Rebbiegħa mill-ġdid', il-poeta jgħanni l-għanja ta' l-imhabba —

L-għasafar bejtu bejta
In-Naħal xehda xehda,
U l-Qlub tnejn tnejn ikatru lill-bnedmin.

Il-poeta jitbekka ż-żmien tat-tfulija fil-poezija 'mill-Gnejna ta' Ħajti' — Zerniq ta' jum li qatt ma jerġa' jżernaq. Fit-taqsima 'mill-eden misjub', il-poeta sab li stilla l-imhabba. Hekk tixhed 'Twettiq'. Fi 'Il-Marda tar-Rebbiegħa' l-poeta jixtieq jahrab minn din id-dinja bit-'taqlib u tgerfix' tagħha. Interessanti 'Wirja tal-Fjuri', u 'Tliet Soldi'! Laqitni l-poezija 'Il-Ħamsa...'

Il-ħamsa...
Jiena waħdi
Nishet il-Qawl — Qattiel
X'hin ighid li bogħod mill-barsa
Il-qalb
Taħbat tidbiel

Ix-xhieda li l-poeta dak kollu li hu sabih jidher fit-taqsima 'mill-eden im-fewwah' fejn fil-poezija 'Rebħa', Trevor jikteb 'lili rebħ il-holqien'. Hekk April u Mejju' waqt li 'Sema Sajfi', Nżul ix-Xemx' u 'fir-Rebbiegħa' jixhdu dan. Sens ta' umoriżmu jidher f'ċerti poeziji bħal 'Dal-Lejl' u 'Rih'. Qawwija hi t-"Talba".

Poeziji b'xi konnessjoni mal-Milied wiehed jaqra fit-taqsima 'mill-eden tal-gulbiena'. Iddahhlek fl-ispirtu l-poezija 'Inħabbrillkom', li hi helwa fl-iżvolġiment tagħha. B'kuntrast 'mill-eden taċ-ċipress' titkellem fuq il-mewt fejn laqtitni hafna 'Fis-Sala ta' l-Eżami', kif ukoll 'Lil Ommi Mejta'. Il-kuntrast jin-gabar fil-"Milied Iswed".

U nokrob ma' l-għannejja
"Ninu, Ninu tal-Milied
Ommi ma tigix aktar
Biex tagħmel il-kagħkiet"

Mill-aħħar taqsima għoġbuni 'Gzira', 'Il-Muza', 'Ħsieb', 'Katidral', 'Żmien Modern', 'Jack of all Trades', 'Aħjar', 'Beżbiżni', 'Flus' u 'Bil-Lejl'.

Il-Format tal-ktieb hu sabih bil-qoxra tassew attraenti.